

ప్రథమ స్కంధములోని పాదములు—7

మ యుగైశ్వర నమా

• కొంతమంది చక్కధరరావు గా

వ్రాయబడినది.

సేతు ముద్రాక్షరశా

మచితపట్టణము.

1912

• వెల రెండు పాదములు.

విజ్ఞాపనము.



—:—

కొంతకాలము క్రిందట, సహీఫా, జమానా, యను మాసపత్రికలయందు నుయూరిసనమును గూర్చి కొంత విచారముగ వాఱియంబడిన చాక్రశీల విషయములను జూచి, వాని నొకవ్యాసరూపమున నున యాంబిసి. పత్రికలలో నెద్దానియందైనఁ బ్రకటింపఁదలఁచి తీరక కలిగినప్పు డెల్లరు కొంతయుగ ప్రాయముఁ గొన్ని దినములకు పూర్తి జేసితిని గాని ప్రార్థిస్తున్న సేవ నామిత్రులును, మాకార్యస్థానమున శిరస్తాదారులును నగు మ.రా. బ్రహ్మండు నృసింహారావుగారు “సశేషముగఁ బత్రికలలోఁ బ్రకటితమగుటకంటె నెక్కువగా గొంచెము విపులముగనున్న వ్యాసము గాన నొక చిన్ని పుస్తకరూపమున నుండుట యుక్త”మను నభిప్రాయ ముచ్చటదే నట్లే యొనరించితిని. ఇంకటి లోపములను క్షమించుటకు భాషానిదులకు పెన్నలు ప్రార్థితులు.

జడ్డపల్లి,
ఆర్కాట్ ఆఫీసు.

జిల్లా విధేయముడు,
కోణకంచి చక్రధరరావు.

22-4-12.





మ యూ రా స న ము .



“తల్లు”! యనునది పారసీభాష యందు కూర్చొనుట కుపయోగింపఁబడు “కుర్చీ” అనుపదమునకు సమానార్థక మగు వాక్యము; గాని యే యేన్వరూపలక్షణములను గలిగియున్న యాసనము ‘తల్లు’ అనుపదమునకు లక్ష్యముగఁ జూడఁ బడు చున్నదో యాన్వరూపలక్షణములు ‘కుర్చీ’ యని వాడఁబడు నాసనమునకు లే కుండుటచే నిష్పక్షు కూర్చుండుభాగ మెటుఁ జూచినను సమానములగు పొడవు వెడల్పులును, నాలుగుకాళ్లును గలిగి దాదాపు ఖట్వరూపమును బోలినదిగ నున్నదానినే ‘తల్లు’ అని పిలుచు చున్నారు.

ఇది సర్వ సాధారణముగ నందఱుచే వాడఁబడు చున్న “తల్లు” అనుపదముయొక్క వివరణము; గాని యాశ్చర్యముయొక్క ప్రత్యేకాస్థిము రాచకార్యములను నిర్వర్తించుట కై యొకరాజ్యమును బాలించెడి రాజుచే నధిష్ఠింపఁ బడి యుండెడి గూఠాసనముపట్ల వర్తింపు చున్నది. ఈరాజాధిపతి మగు తల్లు యొక్క రూపలక్షణములుగూడ దాదాపుగఁ జైనఁ జెప్పఁబడిన తల్లునే పోలి యుండును గాని యిది సామాన్యము లగు తల్లులకంటె మిక్కిలి యలంకారయంతముగను బరిమాణమునందు కొంచెము తక్కువ గిను నుండి యానుకొనుట కను వగు నట్లు వెనుక తట్టొక “తకియా” (దం

డు) యును బైభాగమున నీడ నిచ్చు చున్న దానివలె నగుపడుచు శిల్పకళా
చాతుర్యయుతమున, మూల్యవంతమును నై మెరయు చుండెడి యొక ఛత్ర)
మును గలిగి యుండును.

ఈ తల్లు రాజచిహ్నములలో మిక్కిలి యావశ్యక మైనదిగఁ బరిగ
ణింపఁబడు చున్నది. దీనికి పీతారోహణ మను పేరటి మహోత్సవ మొకటి
సంబంధించి యుండును. ఏకార్యానుష్ఠానానంతరము రాజు తానొక స్వాతం
త్ర్యపదవి నంది నిజాధికారమును యధావిధిగ నెరవేర్చుకొనినవాఁడగునో
యనియే యీ మహోత్సవము. పీతాధిరోహణము ననుసరించి దానికి తుల్య
మగు యావశ్యముగ భావించెడి మఱియొక కర్తృగూడ గలదు. దీనికి కిరీట
ధారణోత్సవ మనియును లేక మకుటధారణోత్సవ మనియును జెప్పెదము.
ఈ రెంటికిని విధిమము నుండియుఁ బరస్పరసంబంధము గలిగి యుండు
టచే వీనిలో నేపదమును జెప్పినన నాశబ్దమునం దీకార్యములు రెండును ఏ
మిడియున్నట్లు సాధారణముగ భావింపఁబడు చుండును గాని యిచ్చట కిరీ
టమును గుఱించివర్ణించుట మా యీ వ్యాసము యొక్క యుద్దేశము గాదు
కావున దానిని గుఱించి యొక నింతికంటె సధికముగ ప్రాయశః తల్లుయొక్క
యుత్పత్తి కి సంబంధించిన కొన్ని చారిత్రకవిషయములను మాత్రము వివరించి
యాపిష్టట ముఖ్యవిషయమునకు మరలెదము.

తల్లు యొక్క యారంభము 'జమ్నీదు' అను రాజునుండి పుట్టిన
దనియును, నతని కిదియేగాక మఱికొన్ని నూతననిర్మాణములును గావించినగా
రముకూడా కల దనియును, నాయన తన తల్లును వివిధములును బహుమూ
ల్యవంశములును నగు రత్న సంచయములచే మిగుల నుందరముగ నలంకరిం
చి జ్యోతిష్కులయభిప్రాయముతో నొక శుభలగ్న మేర్పాటు గావించు
కొని యాసమయమునం దాగద్దయి నిధిష్ఠించె ననియును, మఱియు నామ
హత్యంతోషనూచకముగ నొక గొప్పయుత్సవ మొనరించె ననియును

“మాజునుల్తానీ” యనుచారిత్రమునందు వ్రాయఁబడియున్నది. కాలవిపర్యయ మనుదాని నెఁ బారశీకరాజ్యపీఠము జమ్మిదునుండి లాగుకొనిఁ బడినయనంత రము దానిపయి మఱికొందఱు రాజు లధిష్ఠించి ప్రభుత్వ మొనరించు చున్నపుడు వారు నయితము జమ్మిదు యొక్క యానూతనరచనను మిక్కిలి గౌరవదృష్టితోఁ జూచిరి. సామాన్యముగ నీప్రపంచమునందొకానొక బుద్ధి మంతుఁ డేదేని యొకపదార్థమునుత్పత్తి చేసి పోషగ నే యాతనికి పిమ్మట నాపదార్థమునం దొక కొన్నిమార్పు లగు చుండుట లోకధర్మముగ నున్నది. కావున నిట్లే జమ్మిదుచే నిర్మాణము గావింపఁ బడిన తల్లుయందుఁ గూడ “ఫరీదూక్” యను విశాలకీర్తయుతుఁ డగు నొక సారశీకపురాజు కొన్ని యావశ్యకములగు సవరణలు గావించి దానిని మిగుల సౌందర్యయంతముగఁ జేయుటే గాక యష్టకోణాకృతిగఁ గావించి సమూల్యము లగు రత్నముల తోడను వెండిబంగారులతోడను బలువిధములఁ జిత్రించి దాదాపుగ నిదియు నొక నూతనకల్పనమే యని భావింపఁ బడఁ దగి నట్లుగ మూర్చివై చెను. ఈఫరీదూక్ యొక్క తల్లును గుఱించి మనకు లనేకవిధముల విర్ణించి యున్నారు, గాని మేము వాని నన్నిటిని వదలి దాని మూల్యక్రమము నిం చుమించుగాఁ దెలుసుకొనుట కై యాతల్లుచుట్టు వేయిబంగారపుగుండ్లు బంతులవలె వేల్చిలాడు చుండె ననియును, వానిలోఁ బ్రతి బంతియు నై దువందల ముష్కము లనఁగా రెండువందల తులముల తూనికె కలిగి యుం డె ననియును మాత్రము చెప్పినఁ జాలు నని తలంచెదము

ఈ ఫరీదూక్ తల్లు యొక్క ప్రతిబింబమును దృష్టిపథమునం దిడు కొని చూచు చున్న మనహృదయముల కొక “ప్రాచీన కాలముననే గాక ప్రస్తుత కాలమునఁ గూడ నిట్టి యతివిచిత్రమును, సమూల్యమును నగు తల్లుకు సరి బోల్చి చెప్పందగు నట్టి తల్లు మఱియొకటి లేకుండ నోపు” నని తోచవచ్చును. గాని తోడనే మనవిజ్ఞానభావము దేని ప్రతిబింబవీక్షణముచే

నీ ఫరీదూక్ తఖ్తు యంచలిగౌరవోద్దేశ చుంతయు నిరసన మై “ఇది(మయూరాసనము) “ఫరీదూక్” తఖ్తు కేవిషయమున నైనను దీసిపోవం జాల” దని తక్షణమే చెప్ప సాహసించెదమో యట్టి మయూరాసనము యొక్క మనోహరస్వరూపమును మనహృచ్చక్షువుల కెదురుగఁ దెచ్చి నివేదించు చున్నది. ఈ తఖ్తుతావున్ (మయూరాసనము) ఏమహామహుని యద్వితీయనిర్మాణ చాతురీగరిమకు భూలోక మందలి యద్భుతరచనలలోని కెల్ల నాయకమణి నాఁ జేర్కొనం బడు చున్న తాజ్-షహాల్ ప్రబలసాక్ష్యముగ నున్నదో యట్టి మొగలురాజవంశోత్పన్నుఁడును, భరతఖండసామ్రాజ్యమునకు సార్వభౌముండును నగు షాహజహానుచక్రవర్తిచేఁ జేయింపఁ బడినది గాన నిది ఫరీదూక్ తఖ్తుకంటెను మించి యున్న దని చెప్పటకు మనోకేయభ్యంతరము నుండఁ జాలదు నాస్తవముగ విచారించి చూచినచో షాహజహానుచక్రవర్తి పారసీకసార్వభౌముల మహద్దైశ్వర్య మీభరతఖండపట్టభద్రుని రుహద్యాగ్రమునం దొక లెక్కలోనిదిగా దను యంశమును సప్రమాణముగ లోకమునఁ జాటుట కై వేనిఁ గాంచి నేటికిని ప్రపంచ మబ్బరపడు చున్న గో యట్టియద్వితీయములును, సమూర్వములునునగుస్తారకచిహ్నమును స్థాపించి క్రి కేషుఁ డయ్యె నని స్ఫురింపక మానదు. ఇందులకు తార్కాణముగ ‘తఖ్తుతావున్’(మయూరాసనము) గూడ షాహజహానుయొక్క మహద్దైశ్వర్యములయం దొకటి మై యున్నది. చెప్పటకుమాత్ర మిది యొకయూసనమే గాని దీనియం దెంతటి కళాకాశల్య మిమిడియున్నదో మఱియు నిది యంతటి సౌందర్యస్వరూపమును గలిగి యున్నదో యావివరము నొక్కింత సంగ్రహముగ మాచమివరు లీ క్రింది వివరణము వలనఁ దెలిసికొనియెదరు గాక.

షాహజహానుచక్రవర్తి స్వాభావికముగ విభవాభిలాషి. ఇందువలననే తండ్రిస్థానమున కేతెంచినపిమ్మట నాతనికి షాహజహాన్ (భూలోకప్రభువు)

యను తన నామ మెట్లు తత్పూర్వరాజన్యనామములకంటె నెక్కుడు గౌరవ
సమన్విత మై యున్నదో యట్లే తన కొలువుకూటము(దర్బారు) గూడ య
నన్యసాదృశ్య మై వారల యాస్థానమునకంటె వేయిమడుంగు లధిక మగు
శోభాసమేత మై విరాజిల్లు చుండు నట్లు జేయవలయు నను నొక యభి
ప్రాయ ముదయించెను. ఈయభిప్రాయమే యమూల్యరత్న సంచయస్థాపి
తముచే గేవల మొకమూల్యమునందేగాక పనితనమునందు గూడ నిట్టి దిం
కొకటి లేదని స్వభావోక్తిగఁ జెప్పఁ దగినట్టి గద్దయనొక దానిని నిర్దింపఁ
జేయ వలయు ననుకొరిక యాతని హృదయమునందు స్థిరముగఁ బాదుకొను
టకు ప్రబలకారణ మయ్యెను.

•

ఈకోర్కెను బూర్తిపఱచుట కాతఁడు రాచనగళ్లలోని ప్రత్యేక
ధనాగారముల నుండియే గాక సాధ్య మయినంత వఱకు వెలుపల
నుండు రత్న సంచయములను గూడ దెచ్చి కనుపఱచి వలయు నని రత్నకా
లాధ్యక్షుండగు 'బేబదల్ ఖాన్' అనునధికారికి యుత్తరు వొసంగెను. ప్రభు
వాఙ్మయయిన పిమ్మట దర్బారులోనికి తేబడిన సానావిధము లగు రత్న
ములచే నొక్క పెట్టున నాకొలుపు కూట మంతయు దేదీప్యమాన మై వె
లుంగుచు వానిలో నుండి వెడలు చున్న కిరణములు జూచువారల కన్నులకు
మిరుమిట్లు గొలుపుచుండెను. తేబడిన రత్నము లన్నియు నమూల్యము లై
యనుపమానము లై యున్నను వానిలో నుండి గూడ మన షాహజహను ఏక
వర్తి ముఖ్యమయినవియు మనోహరము లయినవియు నగురత్నముల నేరెను.
అట్లేరినరత్నము లేబనవేలమువ్కము లనఁగా రెండువేలతులముల తూనికె
గలవిగ నుండెను. వీని మొత్త పు మూల్యము రెండుకోట్లరూపాయ లుండు
నని "జహాన్ కుషాయే నాదరి" యను గ్రంథమున వ్రాయఁబడి యున్నది
ఈరత్నము లన్నిటిని బేబదల్ ఖానున కిచ్చి యొకలక్ష తులముల మేలిమి
బంగారముతోఁ గలిపి గద్దయను నిర్దింప వలయు నని యాజ్ఞాపించి దాని

నిర్మాణమును గూర్చి యొకపటమును వ్రాసి యది యుండవలసిన తెరంగును, వెడల్పును బొడవును నింక నిట్టివియే యగు మకికొన్ని యితరాంశములను నొక సంపూర్ణకళాకాశలుం డగు యుషాధ్యాయుఁడు నేర్పినట్లు బేబదల్ ఖానునకు బోధించెను.

హిందూస్థానమును దశికాంచుట కేతెంచిన నుప్రసిద్ధయాత్రికుం డగు 'డాక్టర్ బర్నియల్' అను నాతఁడు దీని మూల్యమును గుఱించి రమారమి నాలుగు కోట్ల రూప్యముల కెంతమాత్రమును దక్కు - ఎగ నుండఁ జాల దని చెప్పచు నీవిధముగ నాద్యంతము వెండి బంగారులతో యమూల్యము లగు రత్నములను స్థాపించి మఱియొక పీఠమును సిద్ధపరుప వలెనన్న నింతకంటె తక్కువద్రవ్యముతో నెప్పటికిని బూర్తి కాఁ జాలదని వ్రాసెను. ఛాదుషాహ నామ (రాజచరిత్రావళి) యను చారిత్రకఁ గ్రంథమును వ్రాసిన ముల్లాఅబ్దుల్ మజీదు అనునాతఁ డీపీఠముయొక్క మూల్యము మూఁడుకోట్ల రూప్యములని తెలిపెను. కొందఱు చారిత్రకారులు దీనిమూల్య మొక కోటిరూప్యము లని వ్రాయుటతోఁ దృప్తిఁ జెందిరి; గాని ఈతెఱ్ఱునం దిమిడించఁ బడిన రత్నములను షాహజహానుయొక్క గౌరవవైభవభాగ్యముల నూహించి చూచినచో నొక కోటిరూప్యముల మూల్య మని చెప్పిన చారిత్రకారుల వ్రాతలు సత్యము లని మన మెప్పుడును విశ్వసంపఁ జాలము. తనకాలమున నొక నుప్రసిద్ధరత్నపరీక్షకుం డని పేరొందిన ట్యూనియ రను పేరుగల ప్రాంతు దేశపు రత్నవర్తకుఁ డొకఁ డీపీఠమును బహుదినములదనుక పరీక్షించి దాని మూల్యము నారుకోట్ల యేబదిలక్షలరూప్యములుగ నిర్ణయించెను కావున నిరభ్యంతరముగ మన మీవాక్యము నంగీకరింప వచ్చును.

పూర్వోక్త విధముగఁ జక్రవర్తియాజ్ఞ యైన వెనుక నాగద్దెయి యొక్క నిర్మాణకార్యము లారంభ మయ్యెను, బేబదల్ ఖానుని యాధిపత్యము క్రింద నీనైపుణ్యమునం దారి తేరి మిగుల చాకచక్యముగఁ బనిచేయఁ గలిగిన

యోధులు పెక్కండు. నేమింపఁ బడిరి. తరుచుగ షాహజహానుగూడ స్వయముగ నానిర్మాణమును బరీక్షింపును, “అహా! ఈరా జెంతటి కళాకా శల్యవిదుఁడో” యని పనివాం డ్రబ్బురపడఁ దగి నట్లుగ వారి క మైన్య సందర్భములకు వలయు నుపాయములను, నూతనరచనాచమత్కారములను, జూపు చుం డెను. ఇట్లుకదిన మేనియు నాపఁ బడక నొకేదీక్షగ సిద్ధింపఁ బడు మిన్ని నాపీఠ మేడువత్సరములకు పిమ్మట సర్వాంగపరిపూర్ణమై కర్తృ కాల నుండే వెలుపలికి దేఁ బడియెను. దానికి “తఖ్తుతావను” (మయూరా సనము) అను పే రిడిరి. 3 వితావాధుర్య ముచేతను, మృదుపదలాలిశ్యము చేతను, నొవ్పారెడు నొకకవి శ్రేష్ఠుం డిపీఠనిర్మాణము సమాప్తి యైన వత్సరము నొకపద్యార్థమునం ది ట్టిమిడ్చి చెప్పెను “సరీరే హుమాయూనె నా హెఖ్ కురానీ” ఈవాక్యమునకు ‘సర్వశ్రేష్ఠుం డగు రాజయొక్క మంగళప్రద మయిన సింహాసనము,’ అని బాహ్యార్థము. గాని మనసంస్కృతభాషలో సంఖ్యలను వాక్యములతో వ్రాసి ‘అంకానాంనామతోగతిః’ యను నూత్ర ప్రకారము వెనుకనుంచి పదిములను విడదీసి వానికి లక్ష్యము లగు సంఖ్యల నేరి వత్సరములను గనుగొను నట్లే వారసీభాషకుండుఁ గూడ సంఖ్యలకు నక్షరసౌజ్ఞ గలదు. 3 విశ్రేష్ఠు లగునా రే దేని చారిత్రికవత్సరమును దెలుప వలసినప్పు డట్లే పద్యములను వ్రాసి సంవత్సరము నం దిమిడ్చెదరు. ఈప్ర కారముగఁ జూచినచో దానలో వ్రాయఁ బడిన వత్సరము గంరర హిజ్ర యగును. (కీ॥శ॥1634)

అనంతరము తఖ్తుతావను (మయూరాసనము) ను రాజదర్బారులోనికి దెచ్చి పెట్టిరి. ప్రపంచమునం దున్న మహద్భాగ్య మంతయు నొకచో మూర్తీ భవించి నట్లు చూపరుల కద్భుతము దోపఁ జేయుఁ దనయం దిమిడ్చు బడిన రత్నములతోడను, కళాకాశల్యముతోడను నాగద్దయ యపరిమిత శోభాసమేతి మై రాజ్యవై భవమునకుం దగిన సంపూర్ణస్వరూపముతో విరా జిల్లు చుం డెను షాహజహానుచక్రవర్తి తన బుద్ధిచాతుర్యము నంతయు నుప

యోగించి చేయించిన యనుపమాన మని జెప్ప నొప్పు నీగద్దయను సర్వాంగ
పరిపూర్ణ మైనపిదపఁ జూచిన ప్రథమనిమిషమునం దెట్టి సంతోషము
నొందెనో దానిని మే మిటు వేరుగ మాకుఁ దోచి నట్లు వ్రాయక యావిష
రము “నొక మహాత్కృష్టకార్యమును దలపెట్టి తత్సమాప్తికై మిగుల
పూనికతోఁ పాటుపడి దాని పర్యవసానఫలమును దమజీవితకాలముననే
కాంచఁ గలిగిన యదృష్టకాలులకే వినిత” మని చెప్పట సమంజసముగను
స్వభావోక్తిగను నుండు నని తలంచు చున్నాము.

పీతాధిరోహణమున కొకనుదివస మేర్పాటు కాఁబడిన పిమ్మట నా
నాఁడు పట్టణ మంతయు మిక్కిలి శృంగారముగ నలంకరింపఁ బడియె,
భరతిఖండ మందలి సుప్రసిద్ధు లగు పురుషపుంగవు లందఱును సమాహూ
యై తత్త దుచితిస్థానముల సభ నలంకరించిరి ఏర్పాటు కాఁబడిన శుభ
లగ్నమున కొక కొన్ని నిమిషములకు ముందుగ షాహజహానుచక్రివర్తి రా
జాధిరాజచిహ్నములతో దర్బారులోని కేతెంచి యట్లేనిండుభ క్తితోఁ గించి
తొలము భగవంతుని మనఃమున ధ్యానించి యాసిమ్మట కురాక్ లోని ఎగు
రెం డీశ్వరప్రార్థనాపద్యములను జదిపి సభాసదు లందఱు తట్లు మరలి
యిట్లు జేపెను.

“ఇంత వైకాల్యమును, నింతటి ఫలవంతమును నగు మహారాజ్యమును
సాయాధీనమునం దుంచి నందులకును, కొట్లకొలఁదిగ నున్న మానవుల
ప్రాణము లెల్లను నా యొక్కని యజ్ఞాబద్ధము లై సంచరించు నట్లనుగ్ర
హించి నందులకును నేను సర్వశక్తియుతుఁడును, సర్వశ్రేష్ఠుఁడును నగు
పర మేశ్వరునకు కృతజ్ఞ తావందనముల నర్పించు చున్నాఁడను. గతకాలము
నందు ఫర్ డొక్ నామకచక్రివర్తి నాతఱున కేవిధమునను బోలి యుండని
తఱు నొక దానిని నిర్మించి తా నే దేవుఁడ నని సాధింప సాగెను; కాని నే
నాయుచ్చితీయుఁ డగు పరాత్పరునిమోల లక్షమారులు వినముడ నయ్యెద

నని యొప్పుకొను చున్నాను. మఱియు నాపాపములకు పశ్చాత్తప్తుడనై సభక్తికముగ సాగిలఁ బడి యాజగత్కర్తను గూర్చి “యోరక్షకా! నన్నీప్రపంచమునం దెట్లొకసాధికారపురుషునిగఁ జేసితివో యట్లే యంతమందుఁగూడ నాకు నీకడ నొక గౌరవస్థాన మనుగ్రహింప వలయు నని ప్రార్థింపు చున్నాను. ఎవని మాహాత్మ్యమును వర్ణింప నానాలుకకు శక్తి జాలున్నదో యట్టి సృష్టిస్థితిలయకారకుఁడును, భక్తుల విన్నపముల నాలించు కరుణానిధియును నగు పరమాత్ముఁ డంత్యకాలమున నాకు చేయం దిచ్చి దయతో రక్షించెడినిగాక.

ఇట్లు చెప్పి యాచక్రియయును సభికులును గలిసి భగవత్పార్థస (నమాజు) జేయ నుపక్రమించి మహమ్మదీయమతసాంప్రదాయక ప్రకారముగ నీశ్వరుని దృష్టిపథమునం నిమగ్నుని యాతనికి సాష్టాంగ మెఱిగిరి. నమాజు నుండి లేవఁగ నె హాజహానుగడ్డముమీఁదినుండి జలబిందువులు రాలు చుండెను. ఆ దృశ్యమును గాంచి సభాసదు లందఱును నానత్పురుషుని పశ్చాత్తప్తహృదయమున కద్భుతము నొందిరి.

ఇక నిచ్చట నుండి మాచదువరులకు త్ఖురావసు యొక్క మనోహర మగు స్వరూపపు ప్రతిబింబమును నివేదించెదము.

నెమలిగడ్డియ యొక్క యె తైదుగజములు. వెడల్పు (2½) రెండున్నరగజము. పొడవు (3¼) మూడుంబావుగజము. ఇదిస్వచ్ఛమైన బంగారముతోఁ జేయఁ బడిన దై యారుకాళ్లపై నిలిచి యుండును. దీనిమీఁది కెక్కుటకు మూడు సోపానము లమర్పఁ బడి యుండెను. ఈ సోపానములం దిమిడ్చిన యమూల్యము లగు జీవమణుల నుండి వెడలెడి ప్రకాశము చూపరుల కన్నులకు మిరునిట్లు గొలుపు చుండెను. శీతముమీఁద నతినూత్నతరమును నతిసుందరమున్న నగు పనికనముతో రత్నములను దాపి చిత్రింపఁ బడిన పండ్రెండు స్వర్ణస్తంభములు, పైభాగమున వివిధము లగుమణుల

చేఁ గూర్పఁ బడి చుట్టును వేలాడు చుండిన ముత్యముల జాలరిచే నొప్పు చున్న ఛత్రమును నిర్వహించుచుండెను. ఈఛత్రముయొక్క లోపలి భాగమున జేయఁ బడిన యసమానమును, సతిమశోహరమును, నగు చెక్కడపు మీనాకారీ (లత) పనితనము భగవంతుఁడు మానవున కనుగ్రహించిన బుద్ధి శైశవ్యమును వేయి నోళ్లఁ బ్రకటింపుచుండెను. ఈతల్లుపై సాహజహను చక్కవర్తి తన రాజచిహ్నముల నన్నిటిని ధరించి కూర్చుని యున్నప్పు డెల్లను ససరత్నఖచిత మగు ఛత్రము నుండి వెడలుచుండెడి తేజోకిరణము లాతని సుందరస్వరూపముపై ప్రతిఫలించి యాసౌందర్యము నినుమడింపఁ జేయుచు నొకవిధ మగు నూతనశోభ నొసఁగు చుండెను. తల్లులకు రెండు పార్శ్వముల ప్రిజవైడూర్యాదిమణులచే నలంకరితము లగు నెండు చక్కని మయూరములు, పచ్చలచే నిర్మింపఁ బడిన తమ చుంచువుల యందు మంచి ముత్యముల మాలల నిడుకొని నానావిధరత్నఘటితము లైన పింఛములను తొక్కలను విప్పి నీడ నిచ్చు నట్లుగ చిత్రింపఁ బడి యుండెను. ఈ నెమళ్లు దమయం దిమిడింపఁ బడిన మణులచే ననుపమానము లై యొప్పారు చుండెను.

ఈపనివాని నేర్పరితనమును గాంచి “బర్నియర్” అను ప్రాంత సుజ్ఞానవాని యగు నొకయాత్రికుఁడు తమదేశమునం దాకాలమున శిల్పిశాస్త్రమునం దద్వితీయుఁ డని పే రొందిన యొకపనివాఁ డుండె ననియు, నాతఁడు కల్పితరత్నములను నిజరత్నము లని విక్రయించిన నేరమునందు బట్టుపెడి తా నొనర్చిన దుష్కార్యమున కయ్యెడు శిక్షను వెరచి హిందూస్థానమునకు పారి వచ్చె ననియును, నీమయూరాసనముపై నున్న యత్యద్భుతశిల్పము లన్నియుఁ దప్పక వానిచేతనే చేయఁబడి యుండ నోవు ననియును నిర్భయముగ వాఁసెను. కాని చరిత్రకారులకడ నీబర్నియర్ యొక్క యభిప్రాయ మణుమాత్ర మేనియు గౌరవింపఁ బడక పోవు టు టుండ మీదుమిక్కిలి వా రిందఱు సాశీయాశిం

డపు యప్రతిమ మగు కళాకాశల్య చాతురీగరిమను గాంచి సహింపఁజాలక
 యీశఁ డిట్లు తన యోరువలేమిని బ్రకటించె నని యైకకంఠ్యముగ నొప్పు
 కొనిరి. తల్లుతావసున కిరుప్రక్కల నుండెడి యామయూరముల మధ్యభాగ
 మున నొక్కొక్క పెద్దపజ్జియు స్థాపింపఁబడి యుండిన తమ యుదరముల
 నొయ్యారమునఁ జై కుబికించి చూచువారికి సజీవములో యని తోపఁ జే
 యుచు ముక్కిలి విమర్శగఁ బరికించి చూడనిచో నివి నిర్జీవప్రతిమ లని
 తెలుసుకొనుట కలవిగా నట్లు నిలువం బడి యుండెను. తల్లునకు వెనుక
 భాగమున నొక బంగారపుచెట్టు గలదు. దాని కొమ్మలలోఁ తెల్లని మణు
 లును, యాకులలోఁ బచ్చని మణులును దాపఁబడి యుండెను. దాని కమర్పఁ
 బడిన రత్నస్థిగితము లగుపండ్లు మిక్కిలి మనోహరముగ ద్రాక్షగెలల
 వలె వ్రేలాడు చుండెను. ఈచెట్టునందలి పనితనమును వీక్షించు నపు
 డు దానియం దమర్పఁ బడిన యమూల్యరత్నములుగూడ నా యనన్య
 శిల్పచాతుర్యముకడ నొకలెక్కలోనివిగఁ గనుపింపవు. మయూరాసనము
 నందు పలకల వలె ననేకవిధము లగు మణులచే నిర్మింపఁబడిన భాగములు
 పదునొకండు గలవు. వానిలో వెనుక తట్టు చక్రవర్తి యాసుకొని కూ
 ర్చుండు (తకియా) పలక మిగుల పొన్నుఖ్యమయినది. దాని వెల పదిల
 ట్లల రూప్యముల కే మాత్రమును దక్కువకా దని రత్నశాస్త్రవేత్తలు నిర్ణ
 యించిరి. ఈతకియాను మధ్యభాగము నందు చరిత్రముతో సంబంధించి
 యున్న రత్న మొకటి దేదీప్యమానముగఁ బ్రకాశించు చుండెను. ఆరత్న
 మును ఈరాక్ (పర్షియా) రా జగు షాహా ఆబ్బాస్ సఫివి తన మో
 తమ దగు (శక్ర)టరీ) జంబీర్ బేగును రాయభారిగ నంపి నప్పుడు జహాన్
 గీరుచక్రవర్తికి కానుకగ న్నంపెను. దీని మూల్యము పదిలట్లలుగ నుండు
 నని యాకాలపు మేధాసంపన్నులు నిర్ణయించి యుండిరి. ఇది మన
 షాహజహానునకు తక్కిన సకల భాగ్యములతో పాటు వారసత్వమున
 చ్చినది కాదు. దఖ్ఖాన్ (దక్షిణ) రాజ్య మాతని సైన్యానాయకత్వము

క్రింద జయింపఁ బడె నను సువార్త తెలిసి నప్పుడు సంతోషపూర్వకముగ జహాన్ గీరుచే సాహజహానునకు బహుమానముగ నీయఁ బడినది. ఈరత్నముపై మొదట “సాహేబు కురాన్ అవ్వో, మిర్జా సాహేరుఖ్, మిర్జాఅనాబేగ్” అను 3 పేరులు చెక్కఁ బడి యుండె ననియును దరువాత కాలవశమున సాహే అబ్బాసు సవలీకి లభ్యమయినప్పుడాతఁడు గూడ నద్దానిపై తననామమును జెక్కించుకొనె ననియును నాపిమ్మట సాహజహాను తన తండ్రిపేరును దనపేరును సైతము చెక్కించి యుండె ననియును జెప్పుదురు. ఇట్టి చారిత్రాత్మక మగు మహామణి యొక్క యదృష్టమునం దిద్దరు సార్వభౌముఁ స్యాధీశమునం దుండిన వెనుక మయూరాసనమును శోభింపజేయుట కందలి యలంకారము లై నిలిచి యుండు మని వ్రాసి యుండ నోపు నను నట్లు చివర కివ్విధముగ వారత్నమునకు స్థిరస్థాన మేర్పడియెను.

తఱ్ఱు తాపసు పైకి దృష్టి సారించఁగ నే యన్నిటకంటె ముందుగ మనచూపులకు దననైపున కాకర్షించుకొనునవి ‘హాటి మహమ్మదు జాన్ కుద్దీ’ యను కవిశ్రేష్ఠునిచే రచియింపఁబడిన చారిత్రాత్మకము లగు పద్యము లయి యున్నవి.

ఇవి యాతఱ్ఱుపైఁ జేయఁబడిన బంగారపు పనితనమునం దచ్చట చ్చట సందర్భమున కనుకూల మగునట్లుగ దివ్య సుందరము లగు యక్షరములతోఁ జెక్కఁ బడి యుండెను. నాలుగుపాదములు గలిసి రెండు చరణము లగును. పక్షియన్ భాషలో దీని నొక్కొక పద్యముగ భావించె దరు. తెలుగులో నున్నట్లు యరిప్రాసలనిర్బంధ మీభాషలో తే మన్నను సంత్యనియమములును, యే యే పద్యపాద మెంతగ నుండవలెనో యావిషయమైన యక్షరనిబంధనలును గలవు. ఆపద్ధతి ననుసరించి యీపద్యములు “మన్నవీ” యను పేరిటి పద్యతరగతిలోఁ జేరును. మహమ్మద్

జాకొగారు తల్లును గూచిక (30) నలునది పాదములుగల (10) పదిపద్యములను ప్రాసించిరి. పదసౌష్ఠ్యమును, అర్థాలంకారమును జూచి వానిలో దేనిని గూడ విడుచుటకు నిచ్చలేక కాఁబోలు షాహజహాను వాని నన్నిటిని సంపూర్తిగఁ దనగద్దియపైఁ జెక్కించెను. ఈపద్యములు పర్షియకౌభాషలో రచియింపఁ బడుటచే మర తెనుఁగులో వ్రాసి చూపుటంత సమంజసముగ నుండక పోయినను జాగ్రత్తాత్మికము లగుటచే కాసనముల యందును, నితిహాసములయందును బ్రేమగలవార లీగద్దియయందు వ్రాసిన పదములను వినుటకు తప్పక ప్రేమింతు రని యోచించి వాని నిట్చుట ప్రాస యేపాదమున కర్థ మాపాదముక్రింద వ్యాఖ్యరూపకముగఁ వివరించెదము.

మన్నవీ.

I (1) జొహ్లా ఫరఖండ తల్లె చాదుషాహా

ఆహా! ఈరోజు గద్దియ ఎంత పవిత్రతర మయినదిగ నున్నది.

(2) కెఫుద్ సామానె బతోయీదె ఇలాహో

ఏలయన దీనిసాధనము లన్నియు భగవత్సహాయముచే సమకూరెను.
(అనఁగా దీని నిర్మాణమున కంతకును సంతఁడే ప్రయత్నకారకుడయ్యెనని భావము.)

(3) ఫలక్ రోజే కెమీకర్దష్ షెకన్తిల్

ఏదినమున దైవమీప్రయత్నమును (ఈసాధనములను నీకరించుట యనుపనిని) నిశ్చయము జేసెనో!

(4) జరెఖుర్షీ ద్ రొచెగుడ్లాభతు అవ్వల్ — (ఆసిచ్చుట) ప్రప్రథమమున

సూర్యునిలోనున్న బాగారమువంతను గరగించెను (సూర్యునిలోను పర్ణమున్న దని యొకమతము గాన దాని ననుసరించి యాసుపర్ణమును దీనికొఱకు భూమిపై కనిచె నని భావము)

II (1) బహుక్తేకారేఘ్నసర్ఫ షుద్ పాక్ — ఆ(పనిని దల పెట్టిన) యధి
కాః (అనగా వైఎము అని భావము) యొక్క యజ్ఞఫలన సర్వ
స్వము వ్యయ మయ్యెను.

(2) బమీనాకారియమీనాయేఆష్టాక్ — దైవశక్తి యందలి కౌశల్య
మంతయును దీనియొక్క పనితనమున కై (మొదటి పాదముతో
నన్వయము పూర్తి యగును.)

(3) జుజీతప్తై ఆక్ జద్దైగాహర్ చెమత్సంద్ — ఈగడ్డియముం దుపయో
గింపఁ బడుటకు గాకపోయినచో (నిక) నీపజములయొక్కయు
బంగారముయొక్కయు (సృష్టికి) యుద్దేశ మేమి?

(4) ఐజూర్ బహూకాకారాహిక్ మత్ ఈబూద్ — సముద్రము యొ
క్కయు గనులయొక్కయు నుత్పత్తిస్థితులకు గూడ నిదియే యోచన
(కారణము)యై యున్నది. (అనగా సముద్రమునం గల రత్నములు
గనుల యందలి రత్నములును దీనిలో నున్న వని భావము)

III (1) జోయాకూతమ్ కెదర్ కై దెబహా నేన్త్ — దీనిలోని యర్రటిరత్న
ములకు మూల్యమే (నిర్ధారణ) లేదు (అమూల్యము లయినవి).

(2) లజేలాతెబుతారాదిల్ బజా నేన్త్ — సౌందర్యవతియొక్క పె
డవి ఈరత్నములను చూచి (తా నట్లు లే నని) విచారపడు
చున్నది.

(3) బరాయెసాయేఆష్టరేకషేద — దీని (ఈగడ్డియ) యొక్క
కాలిలోనికి పచ్చుటకై (ఎక్కువ) పయోకాలమును నిగోక్షణలో
గడపినవి.

(4) గోహరెఅఫుర్ బసర్ ఖాతంజేదీద — తలలయందలి కిరీటముల

లోను నుంగరములయందలి గూడులలోను ఉండినరిశ్మములు .
(3 వ పాదార్థముతో అన్వయము.)

(అనగా) రాజులకిరీటముల యందలివియు, నుంగరముల
యందలివియును నగు మణులు తా మిగిలినవికాల్చిపోని శేత్రం
చుట యెక్కుడుగౌరవ మని తలపోసి నిరీక్షణయం దుండెను.

(అట్టి వెల్ల నిప్పు డిందులో నున్న పని భావము)

IV (1) బచర్లవెంకటేశ్వరస్వామిజీవితచరిత్ర — దీని చెక్కడమున
కై ప్రపంచములోని బంగార మంతయును వ్యయ మయ్యెను.

(2) కెమెల్ అండ్ గంజ్ ఫాటీకిస్టెన్స్ — అనగా భూదేవిగర్భమునం
దెన్న ద్రవ్యభాండారపు సంచి యంతయు వ్యర్థ మయ్యెను.

(3) రసానద్ గర్ ఫల్ ఖుద్రాబెపాయిష్ — ఒక వేళ నాకాశము
తన్ను దా నీగిరియపాదముల యొద్దకు దెచ్చికొనినచో

(4) దెహద్ ఖుర్ షేద్ షమైరారునమాయష్ — సూర్యుని చంద్రుని
దీనిముఖాలంకారమునకై (కానుకగ) యిచ్చి వేయును.

V (1) సర్ఫరాజీ కెసర్ బరు పాయే ఆష్ బూద్ — ఎవరి పాదము లీతెల్లపై
నున్నచో యాగౌరవనీయుఁ డగు మహాపురుషుఁడు

(2) జగిర్దా నెపాయే బర్ తఖ్త అఫ్జాద్ — ఈతెల్లయొక్క గొప్పఁ
దనమును నాకాశముకంటె నధిక పఱచెను (ఆకాశపీఠము నందు
దైవ మధిష్ఠించి యున్నాఁ డని ఇస్లామీ మతము)

(3) ఖిరాజెబహరెకాక్ పైరాయే డి — సముద్రములును, గనులును
దీని యలంకారముకొఱకే యుండినవి.

(4) పనా హెత్ వర్షీ సాయే డి — అర్వ, కుర్చియనునాకాశములు,
దీనినీడలోనికి రాగలవు. (ఏడాకాశము లు న్నీటియల మహమ్మ

దీయమతము. వానిలో మొదటిది నక్షత్రాయుతము రెండవ దన్నిటికంటె పైది) (గౌరవమున వానికంటె నీగద్దియ మిన్నంటి వానిని తన నీడ క్రిందను దెచ్చుకొనె నని కవి భావము)

VI (1) జోతస్వాజవాహర్ గన్తయేవివాహః — నానావిధరత్నముల కూర్చుచే విరాజిల్లు నీహార్యము యొక్క (యాసనబ్యోతి) స్థితి యెట్లయిన దనఁగా

(2) చిరాగేతరేమేపర్వానైఆత్ — సృష్టిలోని ప్రజ లందఱు దీనికి (దీపమును జూచి దానియొద్ది కరు దెంచెడు స్వభావముగల) కల భము లైరి.

(3) వర్తతాఽఫమ్ బూద్ గురోహః యమీనా — దీని పక్కల యందు జేయఁ బడిన తీగల చిత్రితములోని పుష్పము లెట్లు ప్ర కాశించుచున్న వనఁగా

(4) ఫకోజానె చ్యూచిరాగ్ అజ్ తూరేనీనా — తూరేనీనా యందలి దీపమువలెఁ బ్రకాశించు చున్నది. (తూరేనీనా యను పర్వతముపై దేవుఁ డెక్కి భక్తులతో సంభాషించె నని మహా మృదీయమతము. అందుచే నాయన కాంతి యుప్పటికిని నాపర్వత ముపై ప్రతిఫలించుచు బ్యోతి యై ప్రకాశించు చుండు నట)

VII (1) చూమికర్ద్దోజ్ఞోఫరాజవ్కో తేహీదన్త — జౌన్నత్యమునందు తన చేయి వెను కయ్యెను.

(2) సగినెఫ్ఫేవ్జంబర్ పాయే క్షబన్త — ఇందులన జంషీదు తన రాజముద్రను నీగద్దియ యొక్క పాదమున కంటఁ గట్టెను. (జంషీదు అను నాతఁడు పా) దీనకాలమునఁ గారణీకమునం దతి

విభ్యాతిగల యొక చక్రవర్తి. ఆయనయకాన్నత్యమునగూడ నీరాజు యొక్క యకాన్నత్యమునను సరిరా దని యర్థము అనఁగా పట్టి రాజాధిరాజుల శిఖాముంగరములలోని వణులవంటి వజ్రేకములు దీనికాలియం దున్న పని భావము (మొదటిపాదములో సన్వయము పూర్తి.)

- (3) సుబేతారాజ్ పురోగ్లాల్ సగౌహర్ — (ఈగర్జియు) గాఢాంధకారపు రాత్రిని (దనయందలి) వజ్రవైడూర్యాదిరత్నముల ప్రకాశముతో
- (4) తవానద్ సర్ ఫల్కరాదాదెఅస్తర్ — ఒకవేళ దలఁచినచో నూరుఆకాశములను నక్షత్రములను రచియింపఁ గలదు.

VIII(1) దెహద్ షా హెజహాక్ రాజో నైబర్ పాయ్ — షాహజహాను యొక్క పాదమును ముద్దిడుకొను చున్నది.

- (2) అజాక్ షుద్ పాయకద్ రిషఫల్క్ సాయ్ — ఇందువలననే యీ తల్లియొక్క గొప్పదన మాకాశము(దైనిపీఠము)తో సరి పున్నది. (అని చెప్పవలసి వచ్చినది.)

(అనఁగా రాజునందు దైవాంశము గలదు గాన నీతల్లిగూడ నా తల్లినుకు సరి యని భావము)

- (3) కునద్ షా హెజహాక్ బక్షి వజవా నెబత్త్ — అరిఘనతెగలవాఁడగు నీషాహజహాను దాతృత్వమునం దత్యుత్కృష్టుఁడు.
- (4) ఖిరాజెఅలెమిరాఖచెకాయెక్ లబ్త్ — ప్రపంచపు యాదాయము నంతయు నొక్కనిమిషములో న్యయపఱచును.

IX (1) ఖుదాసంగేకె అష్త్ ఖగ్నీఆఫాబ్త్ — ఆకాశ(పీఠ)మును నిర్మించిన దెవ్వఁడో యాదేవున (ఆవిశ్వకర్త) ను మాత్రమే

(2) తవానద్వైతతత్వతత్వేచనీసాఖ్య — ఈవిధ మగు గద్దయను రచి
యింపఁ జేయుటకు శక్తి గలిగి యుండుట సంభవము గా నో
పును. (ఒరులకు గా దనిభావము)

(అనఁగా సాహజహనుయొక్క మయూరాసననిర్మాణయోచనా
నైపుణిని మించినవాఁ డెవఁడన్నచో నట్టివాఁడికి భగవంతుఁ
డే యని యర్థము)

(3) అసర్ బాక్టీ తాకోనోమకాకోరా — భూమ్యాకాశములయొ
క్క గుర్తు లెంతదనుక నిలిచి యుండునో

(4) బువద్ బర్ తత్ జాసాహేజహకోరా — (అంతదనుక) ఈతల్లు
వైన సాహజహనుయొక్క స్థలము నిలిచి (స్థిరమై) యుండు
గాక. (ఆశీర్వాదము)

X (1) బువద్ తత్వేచనీహ్రోజోజాయమ్ — ఈవిధ మైన గద్దయయే
ప్రతిదినము స్థాయనకు కూర్చుండు స్థల మగుగాక.

(2) భిరాజేహప్త కష్వరేజేరెపాయమ్ — సప్తఖండముల కష్పము
లేగద్దయక్రింద నమరి యుండు గాక.

(పృథివియంతయు దీనిపై నధిష్టించి యుండెడు పురుషుని యాధి
పత్యమునం దుండెడుగాక యని యాశీర్వాదభావము)

(3) చూతారీఖమ్ జబాఁపుర్మీద్ ఆచ్ఛోదిల్ — దీని(జనిత)కాలమునుగూ
ర్చి (నిర్మాణపువత్సరమును) నాలుక హృదయము నడుగఁ గా

(4) బెగుప్తే జౌరంగ్ మహా సాహోఆదిల్ — ఇది న్యాయమును
దయచేయు నట్టి చక్రవర్తియొక్క గద్దయ యని (హృదయము
బదులు)చెప్పెను (నాలుగవ పాదము నందలి యక్షరము లన్నింటి

కేర్పడి యున్న సాంకేతికసంఖ్యల నొకచోఁ జేచిఁ కూడిన
చో గంకర వచ్చును. ఇది హిజ్జి శకము.

(ఁ ఈగుర్తు వేయఁ బడిన స్థలముల యందలి శబ్దములు అనునాసికో
చ్చారణములు.)

మయూరాసనమునకు మందుప్రక్క గ, బంగారపు పనితనముతో
మధ్యభాగమును గప్పి యున్న పచ్చలపండిలి యొకటి కలదు. అది నానా
విధము లగు యింద్రనీలములు, పచ్చలు మొదలగువాని తోడను, నలుముఖ
ముల శ్రేలాడు చుండు జరతారు జాలర్ (బంగారపు నీటిచేఁ బూయఁ
బడిన దారములతో నల్లిన కుచ్చుల పల)యం దత్యలంకారముగ నమరి
యున్న యాణీమత్తములతోడను నతి తేజోవంత మై, గంగాయమునా
నదుల యందలి స్వర్ణముచేఁ జేయఁ బడిన స్తంభములపై నిలిచి యుండెను.
దాని కిరుప్రక్కలను అమీరులు, ఉస్మానులు, మంత్రులు మున్నగుప్రముఖు
లనీను లై యుండుటకై తత్తదర్హము లగు నాసనము లలంకరించి యుండు
బడి సభాభవనపు కళాకాంతుల నినుమడింపఁ జేయు చుండెను. రాజాధిస్థిత
భాగమును బ్రత్యేకపఱచి తద్గౌరవాధిక్యతను సూచించు నట్లుగ గద్దెయకు
చుట్టును రెండుగజముల స్థలమున కప్పల వెండిపలతో (కటకర్)నొక యాప
రణమాప మేర్పరుపఁ బడి యుండెను. ఆ పలయందు చిత్రింపఁ బడిన
లతాకాశలము చూచునారల దృష్టిని తనపై నిలువ నీయ కుండు నంతటి
నూత్నతర మై, యతిసుందర మై మనోహరముగ నుండెను. ఇంక నిచ్చట
మే మిమయూరాసనపు స్వరూపవర్ణనమును సమాప్తి పఱచి దీనిని గుఱించి
బర్నియర్ యొక్క యభిప్రాయమును మిగుల విచారముతోఁ జదువరులకు
నివేదించెదము. ఆయన యిట్లు చెప్పెను. “దీని యం దలంకరితము లై యు
న్న యసంఖ్యాకములును, నతి మూల్యవంతములును నగు రత్నములచే నిది
యొక యమూల్యాసన మని చెప్పట కభ్యంతర మేమియును లేదు; కాని
యిదియే “ఏషియా” (ప్రాకృ)పంచము)యందలి కళాకాశలము యొక్క

సర్వోత్తమ మగు మాదిరి (సమానా)యని చూపించుటకుఁ దగి నంతటి గొప్పపనితనము మాత్ర మిం దేమియును గాన్పించదు. జీనమణులయొక్క ప్రకాశముచేఁ గన్నలకు మిరుమిట్లు గొలుపు చున్న కాంతివైభవము తప్ప దీని నిర్మాణమునఁ దిం కేమియును వర్ణనీయ మగు విషయము గాన రాదు.”

ఈ “డాక్టర్ బప్పియర్” ఒకవేళ నితరాంశములను వివరించు సం దర్భములయం దున్న దున్నట్లు వ్రాసి తనన్యాయదృష్టిని బ్రకటించు కొని యుండును గాని యీవిషయమునం దిచ్చిన యభిప్రాయము మాత్రము సంపూర్ణ మగు నన్యాయముతో మిశ్రిత మై యున్నది. ఈస్థలములం దాత డొక చారిత్రకారుని వలె తన కలమును బక్షపాతరహితముగ నడుపక యీ రూపముగఁ దన్ను దా నొక యోరువలేని పరాసీయునిగ ధృవపఱచుకొని యెను. ప్రాక్షేపియకర్త కాశల మెంత స్తుతిపాత్ర మైనదిగ నున్నను నది యా తని దృష్టికి హృదయకంటకముగ నుండెను గదా!”

మయూరాసనముపై మొగలాయి ప్రభువులు నాడర్షా దాడి శే తెంచు దనుక మిగుల వైభవ ప్రతాపములతో నాసీను లగు చుండిరి. గాని ౧౧౫౧ హిజ్రీకమునం దీ యీరానీ (పారసీక) సరదారుఁడు మహ మ్మదుషా యొక్క సుఖలోలతను నాతని నైనికుల బలహీనతను, స్రజ్జాను రాగశూన్యతను గూచికాన వార్తా పరంపరల నాకర్ణించి హిందూస్థానపు సౌభాగ్యమును జూరగొనుట కై కాలాంతకులో యను నట్టి ఈరాన్, ఆ శ్లాఘ్య, నైనికుల సాయముతో భారతభూమిపై విరుగఁ బడియెను. ఆనాడరీ దోపుడుసమయము నందు వారికి దొరకిన యపరిమితమగు భాగ్యములో “దేనిని షాహజహాను సార్వభౌముఁ డతిప్రేమతో నతిశ్రద్ధతో నత్యంత శ్రమతో నిర్మింపఁ జేసెనో మఱియు నేది హిందూస్థానమునందే గాక ప్ర పంచము నం దన్ని యెరగుల వారిచేతను నుపమానరహిత మగు గర్వయగ భావింపఁబడు చుండెనో యట్టి మయూరాసనము గూడ నొకటి యై ఈరానుకు ప్రవేశించెను.

“జహాన్ కుషాయే నాదగీ” (నాదర్ యొక్క ప్రపంచ విజయము) యనగ్రంథమునం దాగ్రంథకారుఁ డిట్లు వ్రాయుచున్నాఁడు “నుయూరాసనమునో పాటింక ననేకము లగు యమూల్యపదార్థము లనఁగా ముత్యములు, వజ్రములు, కెంపులు, మొదలగు రత్నములును నానారూపములు గలిగి వివిధనామములచే బేర్కొనఁబడు యసంఖ్యాకములును నతిప్రకాశమానములును నగు నాభరణములు నాదరు వెంట ఈరానుకు జేగ్పఁ బడి యెను. ఈలోకము నందలి యేభాగ్యులంత మగు ప్రభుత్వ మైనను వానిలో నొకదాని కైనను దుల్య మగు పదార్థమును దన యొద్దనుండి మాపఁజాలదు.”

•

ఇవిధముగ నాదరుషా హిందూస్థానపు సంపద నెల్లను దోచుకొని ఈరానున కరిగి పిచ్చుట వెంటనే స్వయముగ నాయకుడై నైస్యమును నడుపజలసి నంతటి దుష్టుడు మగు పోరాట మెద్దియో యన్వలఁ దటస్థించుట నలన నీద్రవ్య సంపదము సంతయు హరాత్ (హరట్) యను పట్టణమున కంపి తనక్రింది యుద్యోగస్థుల కిట్లాజ్ఞాపించెను. “నేను తిరుగ నేతెంచు దనుక నైస్యమంతయును నీద్రవ్యరక్షణము గావించుకొనుచు నిండె యుండవలయును. మఱియు నేను తిరుగ నేతెంచు నంతలో హిందూస్థానము నుండి కొల్ల గొట్టి తెచ్చిన రత్నములతో నొకతల్లును నిర్మింప వలయును. అదియేయంతయునను మాయూరాసనమునకు తీసిపోగూడదు. మనలో సాధారణముగఁ గొండఱుకారుల కెదురుమాటజెప్పఁజాలని యుత్తరువులకు సుగ్రీవాజ్ఞ యని పోల్చి చెప్పెడి వాడుక గలదు. అకాలమున సుగ్రీవుఁడతటి కినితాననుండి యుండనోపును. అట్లే మనాజ్ఞదీయులలోఁ గూడ మాకుంనాదర్ షాహీ యను సామెత వాడుకయం దున్నది. తప్పక నిరీక్షితరహిత పనులను గూర్చి యూమాట నుపయోగించెదరు దీనినిబట్టి నాదర్ షా తనకాలమునం దొక చండశాసనం దై యుండెనని మన మూహింప

వచ్చును. ఇట్టి మీరఁజాలని నాదరుసా యాజ్ఞయొక్క యనుష్ఠానమునం దాలస్యమునరించు పేక్ష తరమగును? తక్షణమే పటము (ప్లాట్) సిద్ధమయ్యెను. ఈరాత్రి దేశీయులును హిందూదేశీయులును నగు పెక్కండ్రు కర్తృకారులు నియోగింపఁ బడి పని నారంభించిరి. పనివారల నృదయములయందు నాదరుసా యొక్క భయ మెప్పుడుగ నుండుట చేతను, దండయాత్రనుండి తిరుగ నేలెంచుటకు పూర్వమే గద్దయ సిద్ధము గావలయునని యాతఁ డొనరించిన కఠినముగు యాజ్ఞ త మ్మనవరతము నాతురత పఱచుచుండుట చేతను నానిర్మాణకార్య మింతిం తని చెప్పట కలవి కాని వేగముతోఁ బూర్తి కాసాగెను. దివారాత్రములయం దొకనిమిషము నేనియు వృథ గా నీయక నివ్వధముగ నెంత కష్టించి పని చేసినను నొక సంవత్సరకాల మీనిర్మాణమునందు వ్యయ మయ్యెను. తరువాత దీనికి తల్పై నాదరీ యని పే రిడిరి. మయూరాసనమున కై యెంతటి స్వర్ణము పయోగింపఁ బడెనో దానియం దెన్నిరత్నములు స్థాపింపఁ బడెనో యీతల్పయొక్క నిర్మాణమునందు గూడ నంత స్వర్ణముతో నన్ని రత్నములతోఁ బనిఁగొనిరి; కాని ఇవ్విధముగ నెంతటి యసామాన్యవృష్టలతో సిద్ధపరిచిన ను పైప మీ రెంటియందును శాశ్వత మగు భేద మేర్పరుపక పోలేదు. ఏమన, తల్పతాపము (మయూరాసనము)యొక్క వృత్తాంతము కొంచె మెచ్చితగ్గుగ నీలోకము నందు గల జనుల కందఱకు నెరుక దై యున్నది. తల్పి నాదరీ యొక్క సంగతిమాత్రమెవ్వరికిని దెలియదు. తెలిసి యున్నను వారి సంఖ్య యత్యల్పము.

మయూరాసనము యొక్క సౌందర్యము, కళాకాశలము, ప్రపంచమునందంతటను నులిగాంచి యుండుటయును నాదరీతల్పిగూడ యంతటి మూల్యముతోడనే నిర్మింపఁ బడినను నది యూరు పేరు లేని యొక మారుమూలను బడి యుండుటయును నిగియే పైనఁ జెప్పఁ బడిన భేదమున కొ

క కారణముగఁ గన్పట్టు చున్నది. ఇదిగాక మఱిరెండు ప్రబలహేతువు లగు పడు చున్నవి. అందు మొదటిది ప్రప్రథమమునం దీమయూరా సనము యొక్క పటము కళాకాశల్యమునఁ దమ్యపాయ చతురిమ గల సాహజహానుచే స్వయముగ సిద్ధ పరుపఁ బడినది. రెండవది; మయూరా సన నిర్మాణమున కర్తకారులకు తగినంత యోపికతోఁ దమకళాకాశ ల్యమును జూపించుట కవకాశము దొరకెను. ఇందువలననే నది యేడువ త్పరముల కాలములోఁ బూర్తియయ్యెను. దీనికి వ్యతిరేకముగ తల్లి నాదరీ యొక్క నిర్మాణము నాదరీ యాజ్ఞ యత్యుగ్ర మై యుండుకతన మిగుల వేగముగను, నసంతృప్తికరముగను నెరవేరెను. నాదరీ సాహ దండయాత్మ నుండి యెప్పుడు తిరుగ నేతెంచునో యాతఁడరు దెంచు నప్పటి కీగద్దియ పూర్తిగాకున్నచో నేమి శిక్షించునో యను భీతి ప్రతి నిమిషమును దమహృదయములను వేధించు చుండుటచేఁ బనివాండ్రీ తల్లి నందు తమకళాకాశల్యము నిచ్చి విచ్చినట్లుగ నగు పరుపఁ లేక పోయిరి.

నూతనతల్లి సిద్ధమైన యనంతరము నాదరుషా దానిని మయూరాస నపు చేరువ నుంచి కొంతకాలము దనుక రాజోచితోత్సవములను నల్పు చుండెను; గాని తనచేఁ జేయింపఁ బడిన తల్లినకు మయూరాసనమునం గల కాంతి కాశల్యముల యందలి పోలిక యొక్కిం తేనియు నమరి యుం డ లేదని యెఱింగియే యున్నచాఁ డగుటంజేసి యాతనికి తల్లి తానను నందు గల గౌరవభావము తల్లెనాదరీ యం దెప్పటికిని గలుగ దుండెను.

నాదరుషా మయూరాసనమును ఈరాసునకు తీసుకొని వెళ్లుటయు దానిని తల్లెనాదరీ యొద్దనుంచి యుత్సవములు జరుపు చుండుటయును నివి నిస్సందేహములుగ ధృవపడి యున్నవి. గాని నాదరుషాహ యొక్క యనంతరమీమయూరాసన మెచ్చటనుండెను? ఎవరియొద్దనుండెను? అనువిష

యములను గుఱించి యోచించి చూడఁగా ఈరాక్ష దేశము పై యప్పటినుండి నేటిరవకు పరదేశీయులచే నేడేని రాజ్యకాంతి జరిగి నట్లు చరిత్రముల నలనఁ గాన్పింపదు; గాన కాలవై పరీత్యముచే నిది యచ్చట నుండి మఱియొక విదేశీయభాగ్యమునందు సంక్రమించి పోయిన దని గాని లేక స్వరూపవినాశన మై నాచుమాత్రాక్షిప్త మైన దని గాని భావింపఁ గూడదనియును, నాదరుషకు పిమ్మట నిప్పటివరకును నది ఈరాసు నందే యుండి ఈరాక్ష ప్రభువుల యధీనమునకే చెందియున్నదనియును మన మూహింప వలసియున్నది. మఱియు ముజఫరుద్దీన్ కాచార్ యొక్క మరణానంతర మాతని పుత్రుని (ప్రస్తుతము పదభిష్టుఁడైన యాతని) సింహాసనాధిష్ఠితోత్సవ మీమయూరాసనము • నందే జరిగియున్నట్లు వార్తా పత్రికలలోఁ బదివియున్నాము గాన నిది తన స్వరూపమునందు మార్పు నొందక ఈరాసుదేశమునందే యున్న దని భావించుటకే యభ్యంతరమును గానరాదు.

అక్కటా! ౧౦౮౪ హిజ్రీశకము మొదలు ౧౧౫౧ హిజ్రీశకము వరకు ౧౦౭ వత్సరముల కాల శువిచ్ఛిన్నముగ మొగలాయి సార్వభౌముల రాజ్యపీఠముగ నుండిన సీమాయూరాసన మాపిమ్మట భరతమాతను దస వియోగచింతం బడఁ ద్రొసి యామె నుండి శాశ్వతముగ విడి పూర్వోక్తవిధముగ ఈరాసు భాగ్యములోఁ గలసి పోయెను. ఆహా! కాలగతి యలంఘనీయుము గదా!

శ్లో॥ సార్థమ్య నగరీ మహాక్ష సన్మహతిః సామంత చక్రిం చి తే
పాశేక్వా తస్యచసా విదధ్యపరిష త్తాశ్చంద్రిబింబాననాః
ఉద్రక్తః సచ రాజపుత్రనిషహ స్తే వద్దినస్తాః కథాః
సర్వం యస్యశకాద గా త్పురితిపథంకాలాయ తస్మై నమః॥


భర్తృహరి.

మ! అది మేలైనపురంబు పూజ్యచరితుం • వారాజు రాజ్యుడని
బది పార్శ్వంబున నావిదగ్ధసభ వారహ్మస్య లక్ష్మ్యుత్తం
బది రాజన్యక మద్దివండినికరం • బాగాథలుకై సర్వముం
గదలం జేసిన కాలమూర్తికి నమఃస్కారంబు సత్కీర్తికికై.

అనున ట్లొకప్పుడు సుందరమైననగళ్లు, తత్పరిపాలకులు, తత్సమంతు
లు, తద్విద్వాంసులు, మొదలగు పరివారముతో నొప్పురాజన్య లండలు
నకించి ప్రస్తుతము స్మరింపఁబడుటకుమాత్రం ముందునట్లు జేసినది కాలమహి
మయేగదా! అటులనే యీ మహాజహానుసు దానెంతయో ప్రేమతో, నెంత
యో ధనవ్యయముతో, నెంతయో శ్రద్ధతో, జేయించిన యీ మయూరా
సనము నిట్టి చీరత్రాసునకు లోనుగావలసి నచ్చుచట్లు జేసినదియుఁ గాల
మహిమయేగదా! అట్టి కాలమహిమ నెఱుఁగ నెరితిర మగును!

కట్టా! భారతజననీ! నీదేహమున కమితాలంకారములుగ నున్న య
మూల్యవస్తుసంపదయ మంతయును నీ నుండి బలాత్కారముగ వేలు నేయం
బడియె. ఇంక నీ వాయలంకారములకొఱును సాయాభరణముల కొఱును
కన్నీరు ఐరద లగు నట్లుగఁ బ్రళయకాలముచనుక నేర్చినను నవి నీకు
లభ్యములు గాఁ జాలవు.

స మా ప్త ము .



జ్ఞానోదయ గ్రంథమాల

మ చి లీ ప ట్ట ణ ము .

ఆంధ్రమహాజనులారా! దేశీయసోదరులారా!

ప్రపంచ మందలి సమస్త విషయముల యెడలను జ్ఞానము నభివృద్ధి నందింపఁజేసిన నేగాని యే భాషయుఁ బరిపూర్ణత్వము నంద నేరదు. ఈ భాషాపరిపూర్ణత్వము నంద యత్నింపని జాతి యెల్లప్పుడు సధోగతి ననుసరించియే యుండును. పరాసుదేశముయొక్క నాగరికతయు, జర్మనీదేశముయొక్క యాన్నత్యమును, జపానుదేశముయొక్క విజృంభణమును, ఇంగ్లాండు దేశముయొక్క దీవ్యైశ్వర్యమును, ఆయాదేశములయందలి భాషాప్రవృద్ధివలననే వెలుగొందు చున్న ఐని మనము తెలిసికొనవలయును. భరతి సర్వమునం దైనను బంగాళీభాష యెటుల నభివృద్ధి నందియున్నదో చూడుడు! ఈ బంగాళీభాష, ప్రకృతికాస్త్రములయందేగాని, చరిత్రలయందేగాని, నవలలయందేగాని, వార్తాసత్రికలయందేగాని, పాశ్చాత్యభాషలకు వెనుదీయని దినదినప్రవర్ధమానస్థితి నందుచున్నది. ఆంధ్రభాషయు నాస్థితికి రావలయు నన్న మనము విశేషమగుపట్టుదలతోడను నుత్సాహముతోడను బనిసేయవలసి యున్నది. ఆంధ్రులయందు విజ్ఞానమును వెదజల్లి నెంచిన కొన్ని మండలులును, గొన్ని భాషాసంఘములును గలవుగాని, వీరలుమాత్రమే భాషకు వలయు సంపూర్ణ సేవను జేయఁగలుగుదు రనుట కలలోనివార్త! అట్టిసంఘములు నూరైనను విడువకుండ నొకయర్థశతాబ్దము పనిచేసినను నాంగ్లేయభాషావాఙ్మయమునందలి శతాంశమునైనను బ్రచురింపఁజాలవు. ఇట్టిసందర్భమున మేమును గ్రంథమాలరూపమున స్వల్పధరల కందుబా

టునం దుండునటుల, సాంధ్రుల కత్యంతోపయోగ మగునట్టియు, దేశజనుల యశాన్నత్యమును రంజింపఁ జేయునట్టియు, దేశాభిమానుల ఆదర్శములఁ బురిగొల్పునట్టియు, భాషాభిమానులభాషములఁ బ్రకాశింపఁ జేయునట్టియు, గ్రంథముల వెలువరింపఁ జేయుటమూలమున మాస్వయంవిధిని నెరవేర్పఁబూనుకొని యున్నారము. ఇందులకై మాకు ఆంధ్రప్రదేశ్ నులు తోడ్పడి తగు ప్రోత్సాహము నిచ్చుచు దేశోపయోగమగు గ్రంథముల నింకను బ్రకటింపుటకు నెలయు ధైర్యోత్సాహముల నొసంగుదు రని నమ్ము చున్నారము.

పద్ధతులు.

సంపత్కరమున కథమపక్షము మూఁడుగ్రంథముల నైనను వెలువరింతుము. శాశ్వతచందాదారులుగ నుండి మేము ప్రకటింతు ప్రతిగ్రంథమును బుచ్చుకొన నియ్యకొనినవారలకు క్రవునుపైజా ప్రతినూఱుపుటలకు 4 అణాలు చొ॥ వెలను నిర్ణయింతుము. మా యొద్ద నివివఱకే సిద్ధమయియున్న గ్రంథములను గూడ నీ క్రింది వివరముల ప్రకారము చందాదారులకుఁ దక్కువ వెలల కిత్తుము.

ఇదివరలో మా యొద్ద నేదైన గ్రంథమునుగాని, గ్రంథములనుగాని, కొనియున్నయెడల నా సంగతిని మాకు చెలియఁబఱచినచో వారి నామములను మా యొద్ద లిస్టులో సరిచూచి కొదువ గ్రంథములను మాత్రమే మా గ్రంథమాలయొక్క చందాపద్ధతులప్రకారము తక్కువధరలకు బంపఁగలము.

చందాదారులుగఁ జేరుటలో మొదటిమూఁడు గ్రంథములలో నేగ్రంథమునుండి యొకను బ్రారంభింపవచ్చును. అయితే చందాదారులుగ నుండువారు, 1 వ గ్రంథమునుండి ప్రారంభించిన యెడల 1, 2, 3, 4, 5, 6 గ్రంథములను దీసికొని తీరవలయును. 2 వ గ్రంథమునుండి ప్రారంభించిన

యెడల 2, 3, 4, 5, 6, గ్రంథములను దీసికొని తీరవలయును; 3 వ గ్రంథము నుండి ప్రారంభించినయెడల 3, 4, 5, 6, గ్రంథములను దీసికొని తీరవలయును. ప్రవేశకట్నముక్కరలేదు. పోస్టుఖర్చులను బుస్తకములగొనువారే భరింపవలయును.

1. ఆంధ్రేయవైద్యచింతామణి.

“వేయేల! ఈరోగ మారోగ మనక మనుష్యసామాన్యమునకు వచ్చురోగములు, అట్టిరోగముల యుత్పత్తులు, వాటిచికిత్సలు, నీ యాంధ్రవైద్య గ్రంథరాజ మందు విపులముగ వ్రాయఁబడినవి.” (ఆకాశవాణి పత్రిక)

ఇందు సర్వవిధములగు రోగముల గుణములును, క్రిమములును, చికిత్సలును, ఆధునికవైద్యశాస్త్రము ననుసరించి తెలుపఁబడినవి. ఇందువలన నాంధ్రేయవైద్యశాస్త్రము ఆంధ్రులకు కరతలామలకం బగును. బాలురకును డెలియఁదగు శైలిలో వ్రాయఁబడి యున్నది.

దీనివలని లాభములు.

స్వలాభము నా పొందవచ్చును! ధనమా సంపాదించవచ్చును!! ప్రపంచమునకా మేలును జేయవచ్చును!! జనాదరణ నా బడయవచ్చును!! ఆంధ్రేయవైద్యచింతామణిని జదువుట వలన నెన్నిలాభముల్లో చూడుడు!

ఆంధ్రమహాజనులారా! మీ గృహమునందుగాని, మీ పట్టణమునందుగాని, మీ పట్టణమునందుగాని, ప్రాణాపదనమయమున జయప్రద

మగు వ్యాధి చికిత్స జేయుటచే మానవసేవఁ జేయుచు, జనాదరణను బడయఁ దలంచితిరేని ఆంగ్లేయవైద్యచింతామణిని జనువుఁడు!

ఆంధ్రజేశీయవైద్యులారా! మీ మీ వైద్యాభ్యాసములందు, నూతనాశయుల నెఱుంగుటచే వ్యాధిచికిత్సలయందు సులభమార్గముల నవ్యసించుచు, బహుసూక్ష్మ మగు శాస్త్రీయపద్ధతుల నవలంబించుటచే వ్యాధిని నిర్మూలము జేయుచు, మెప్పు ఁడని, మిక్కుటమగు ధన మార్జించుచు, తరతరములకు ఖ్యాతిని సంపాదించదలంచితిరేని, ఆంగ్లేయవైద్యచింతామణిని జనువుఁడు! ఇంచలి రహస్యముల గ్రహింపుఁడు!!

ఆంధ్రవిద్యుషీమణులారా! మీకుటుంబము లందు దేహతోగ్యములను జక్కగఁ గాపాడి, వ్యాధులను బారద్రోలుటకు శక్తిని సంపాదించి, సౌఖ్యముగ నుండఁదలంచితిరేని ఆంగ్లేయవైద్యచింతామణిని జనువుఁడు!

“మీరు వి. పి. మార్గమునఁ బంపిన ఆంగ్లేయవైద్యచింతామణి నంది యుంటి నని తెలియఁజేయుటకు సంతసించుచున్నాను. నాబంధువులయందీగ్రంథము వ్యాప్త తనందఁ జేయ నిచ్చగలిగి యుంటినిగాన, మఱియొకప్రతిని వి. పి. గాఁ బంపఁగోరినాను.” (Sd.) కె. మల్లపరాజు, సబ్ అసిస్టెంట్ సర్జన్, అడ్డతీగెల, గోదావరి యేజన్సీ.

పండితాభిప్రాయములు.

ఆయుర్వేదమార్తాండభిషజ్జుణి పండిత డి. గోపాలాచార్యులవారు:—“...ఇట్టి గ్రంథము సామాన్యవైద్యులకు మిగుల మేలుఁ జేయును ప్రతికుటుంబమునను నుండఁదగినదని నొక్కి చెప్పుఁగలను.”

డాక్టరు ఆచంట లక్ష్మీపతి బి. ఏ. యం. బి. అండ్ సి. యమ్. గారు:—“ఆంగ్లేయవైద్యసారమును బ్రజలయెదుటఁ బెట్టి

కునదేశపు ప్రజల యంధకారమును బాపుగ్రంథములలో నీది మొదటిది యని చెప్పవచ్చును.”

డాక్టరు భోగరాజు పట్టాభినీతారామయ్య బి. ఏ. యం. బి. అండ్ సి. యం. గారు:— “... గ్రంథకర్తగా రెంతయు వ్యయప్రియాసములకోర్చి యీ గ్రంథపూర్వకముగ నాంధ్రీయైద్య శాస్త్రసారము నాంధ్రీల కందఁజేసి వారి కృతజ్ఞతకుఁ బాత్రులయిరి.”

డాక్టరు డి. యస్. రామచంద్రరావు యం. ఏ. యం. బి. సి యం. బి. గారు:— “...వైద్యేతరులు వ్యాధుల యొక్క సాధారణగుతులయందు తమను, దమ కుటుంబములను, జీకిత్స చేసికొనుట కై యీగ్రంథ ముపయోగింపఁ గలదు.”

చందాదారులకు రు 2-0-0 ఇతరులకు రు 3-8-0

పోస్టుఖర్చులు 5 అణాలు.

2. శ్రీకృష్ణనిజీవితచారిత్రము.

[కవులు 330 పుటలు.

దేశబాంధవ్ లాలా లజపతిరాన్ చే ఉర్దూభాష యందు వ్రాయఁబడి, శ్రీయుత కొణకంచి చక్రధరరావుగారిచే నాంధ్రీకరింపఁ బడినది.

శ్రీకృష్ణని యాదర్శ మద్వితీయము!

శ్రీకృష్ణుని వర్తన మనుకరణీయము!!
 శ్రీకృష్ణుని జీవిత మత్యంతవర్ణనీయము!!!

దేశచరిత్రయందలి యిట్టి మహాపురుషుల జీవితముల బరిశీలనగఁ జదివిననేగాని యేజాతీయును నభివృద్ధి నంద నేరదు, 8 చిత్రపటములు గలవు. బహు రసవంతముగ వ్రాయఁబడినది.

ఈ గ్రంథమును జదువునప్పుడు మేనఁ బులకలు పొడమునని చెప్పట అతిశయోక్తి కా నేరదు. ఈ గ్రంథము ఉద్ఘాటనయందు మాఁడుమారులు ముద్రితమై నాల్గవముద్రణమున కిపుడు సిద్ధముగ నున్నది. ఉద్ఘాటనయం నింతవఱకు 30,000 ప్రతు లైనను కర్చుపడి యుండవచ్చును. • ఆంధ్రభాషయం నిదివఱ కిట్టి గ్రంథము వెలువడి యుండ లేదు.

చందాదారులకు రు 0-12-0 ఇతరులకు రు 1-4-0 పోస్టుఖర్చులు 3 అణాలు.

3. జ పా నీ య ము .

డెమి 100 పుటలు.

దేశభక్తిపూరిత మయిన దివ్యనాటకము.
 జపానీయుల అద్భుతకృత్యములు బహురసవంతముగ
 నిందు వ్యక్తీకరింపఁ బడినవి.

ప్రబంధములకంటె నవలలును, నవలలకంటె నాటకములును, సం దర్భాంశముల నతిరమ్యముగఁ బ్రదర్శన మిచ్చు ననునది నిర్వివాదాంశమయి యున్నది. ప్రపంచ మంతయు నొకేమారుగ నిగ్భ్రమ జెందునట్లు రుష్యా మహారాజ్యమును సంగరమున నోడించిన జపానువారి యుద్ధచరిత్రమును నాటకరూపమునఁ జదువ నుద్యుక్తుఁడుగ నుండని యే మానవుఁ డుండఁ గలఁడు!

ఇందు జపానీయుల క్షేత్రభక్తియు, జపానీయుల రాజభక్తియు,
జపానీయుల స్వాగత్యాగమును, పురుషులయందును స్త్రీలయందునేగాక,
బాలురయందును గూడ వెల్లువలయి పాటు చుండును!

ఇట్టి నాటకము నాంధ్రు లిదివఱ కెన్నఁడును జదివి యుండలే దని
ధృఢముగఁ జెప్పగలము.

చందాదారులకు రు0-6-0, ఇతరులకు రు 0-12-0 ప్రోస్తుఖర్చులు 2 అణాలు

4. లుబ్ధమహాజనసభ.

• క్రీస్తును కిరీ పుటలు.

హాస్యరసప్రధానము లై నట్టియు, ఆర్థికశాస్త్రసంబం
ధమగునట్టియు, వేదాంతశాస్త్రసంబంధమగునట్టియు, సంశయ
లఁ జక్కగ జర్పించినట్టి యుపన్యాసములు; చదివితీరనలయును;
బహు వినోదకరములు!

• ఈ యుపన్యాసములలో వర్ణింపఁబడినఁ గొందఱు మహాపురుషులు
మొలురాళ్లవలె గనబడక మానరుగనుక నట్టివారెవరైనను దమగుణగణము
లకు సరిసోపు లుట్టుల గుణముల నిందుఁ గనుగొనిన యెడలఁ గాక తాళన్యా
యముగ నెంచి గుమ్మడికాయలచొంగలవలెఁ బ్రవర్తింప కుందురు గాక!

చందాదారులకు రు 0-1-0 ఇతరులకు రు 0-2-0.

వ్యవసాయశాస్త్రము.

(క్రీస్తును కిరీ పుటలు)

[శ్రీయుత పి. వెంకయ్యయం. ఆర్. యే. యస్. గారిచే

రచియింపఁబడినది.]

ఇందు కాయధాన్యములు, ఎస్తములకు పనికివచ్చు పైర్లు, చమురు
గింజలు, పప్పుధాన్యములు, తోటపైర్లు, రంగుల కుపయోగించు పైర్లు,
ఎరువులు, పశువ్యాధులు, వానిచికిత్సలు మొదలగువాని గురించి వివరము
గా వ్రాయ బడినది. కొన్నివిషయములలో యకరమునకు సంవత్సరమునకు
రు 1000 లు ఎఱకును లాభము దీయుటకు మార్గము లిందు నూచింప
బడి యున్నవి. న్యవసాయముతో సంబంధ ముండిన ప్రతిమాంధ్రుఁడును
సీగ్రంథమును జదువఁదగి యున్నది.

(ఆంధ్ర)కేసరి 1—12—11.)

“న్యవసాయవిషయమును గుఱించి యింత విపులముగా నున్నగ్రంథ
మిదివర కెన్నఁడును వాంధ్రీంబునఁ బ్రచురింపఁబడి యుండలేదు.”

చందా దారులకు రు 0-12-0 ఇతరులకు రు 1-2-0 పోస్టేజి రు 0-3 0

6. మహాభారతసారము,

చందా దారులకు రు 0-14-0 ఇతరులకు రు 1-5-0 పోస్టేజి రు 0-4-0

7. మ యూ రా స న ము . (26 పుటలు)

భారతభూమి యొకానొకప్పుడు ఏహించియున్న దిన్యతర ఘగు
మహావై భవమును నద్దమునందువలెఁ గన్పింపఁజేయు మయూరాసనముం
గూర్చిన యీచిన్నివ్యాసమును జదివి తీరవలయును.

చందా దారులకు రు 0-1-6 ఇతరులకు రు 0-2-0

విలయువారలు:—

మేనేజరు, జ్ఞానోదయ గ్రంథమాల, మచిలీపట్టణము.

లేక

నేతు బ్రదర్సు, మచిలీపట్టణము.

